



മനസ്സ് നന്നാവട്ടെ



സെന്റ്. തോമസ് കോളേജ് (ഓട്ടോണമസ്), തൃശ്ശൂർ
എൻ എസ് എസ് യൂണിറ്റ് 42 & 144

ഉള്ളടക്കം

എൻ.എസ്.എസ് വാർത്തകൾ

വിക്ടിം ബ്ലേമിംഗ്

പേജ് 1

.....

'അഭയം' ഭവന നിർമ്മാണം പുരോഗമിക്കുന്നു.

പേജ് 1

.....

അഭയത്തിനൊപ്പം ജന്മദിനം

പേജ് 1

.....

രക്തസാക്ഷി ദിനം

പേജ് 2

.....

ലോക കാൻസർ ദിനം

പേജ് 2

.....

അവയർനെസ്സ് വെബിനാർ

പേജ് 3

.....

ഡിബേറ്റ്

പേജ് 3

ചോദ്യം ഉത്തരം

പേജ് 4

അക്ഷരാഗ്നി

പേജ് 4

ചിന്താവിഷയം

പേജ് 7

Sociopods
Service that inspire you
EPISODE #39
January 31, 2022
6:30 PM
Victim Blaming

Available on: Spotify Anchor Google Podcasts

Follow us @nss_stc_42_144

വിക്ടിം ബ്ലേമിംഗ്

എൻ.എസ്.എസ്. വാർത്തകൾ

വിക്ടിം ബ്ലേമിംഗ്


'അക്രമം' എന്നത് സ്വാഭാവികമാക്കപ്പെടുന്ന ,നമ്മൾ ജീവിക്കുന്ന സമൂഹത്തിന്റെ അവസ്ഥയെക്കുറിച്ച് യൂണിറ്റിന്റെ പോഡ്കാസ്റ്റായ സോഷ്യോപോഡ്സിലൂടെ വളന്റിയർ ഗൗതമി സംസാരിച്ചു. കുറ്റവാളിയിൽ നിന്ന് ശ്രദ്ധ തിരിച്ച് ഇരയിൽ തന്നെ എപ്പോഴും കുറ്റം ചാർത്തുന്ന ദയനീയാവസ്ഥയെക്കുറിച്ചും ഇതിൽ പ്രതിപാദിച്ചു. കുറ്റവാളിക്ക് കിട്ടേണ്ട ശിക്ഷ ഇര അനുഭവിക്കേണ്ടി വരുന്ന പ്രവണതക്ക് ഒരു അവസാനം കുറിക്കണമെന്നും വ്യക്തമാക്കി.

'അഭയം' ഭവന നിർമ്മാണം പുരോഗമിക്കുന്നു.

"അഭയം ഭവന നിർമ്മാണ പദ്ധതി" പ്രോഗ്രാം ഓഫീസെഴ്സ് പ്രൊഫ. രഞ്ജിത്ത് വർഗീസിന്റെയും ഡോ.വിമല. കെ ജോണിന്റെയും നേതൃത്വത്തിൽ മറ്റെല്ലാവരുടേയും സഹകരണത്തോടും നല്ലരീതിയിൽ പുരോഗമിച്ച് വാർപ്പിനോട് അടുത്തുകൊണ്ടിരിക്കുന്നു.

അഭയത്തിനൊപ്പം ജന്മദിനം

അഭയം ഭവന നിർമ്മാണ പദ്ധതിയുടെ ധനശേഖരണാർത്ഥം "അഭയത്തിനൊപ്പം ജന്മദിനം" എന്ന ചലഞ്ച് രൂപീകരിച്ചു. ജന്മദിനം ആഘോഷിക്കുന്നവർ തങ്ങളാൽ സാധിക്കുന്ന സംഭാവനകൾ നൽകി പങ്കാളികളാവുക. ചലഞ്ചിന്റെ ഭാഗമായി ഒന്നാം വർഷ ബി എസ് സി സ്റ്റാറ്റിസ്റ്റിക്സ് വിദ്യാർത്ഥിയും രണ്ടാംവർഷ ബിബിഎ വിദ്യാർത്ഥിയും ഒന്നാം വർഷ ബി എ ഇംഗ്ലീഷ് & ഹിസ്റ്ററി ഡബിൾ മെയിൻ വിദ്യാർത്ഥിയും ജന്മദിനത്തിൽ അഭയം ഭവന നിർമ്മാണത്തിനായി ധനസഹായം നൽകി. ആഘോഷങ്ങൾക്ക് അനാവശ്യചിലവു നടത്തുന്നവരിൽ നിന്നും വ്യത്യസ്തമായി ജന്മദിനത്തിൽ നന്മ ചെയ്യുവാൻ ആഗ്രഹിച്ച പ്രിയപ്പെട്ട സഹപാഠികൾക്ക് നന്ദിയർപ്പിച്ചുകൊണ്ട് പോസ്റ്റർ നിർമ്മിച്ചു.



രക്തസാക്ഷി ദിനം

ജനുവരി മുപ്പതാം തിയ്യതി രക്തസാക്ഷി ദിനം ആചരിച്ചു. നമ്മുടെ രാഷ്ട്രപിതാവായ മഹാത്മാഗാന്ധിയുടെ എഴുപത്തിരണ്ടാം രക്തസാക്ഷി ദിനം ആയിരുന്നു. ഇതിനോടനുബന്ധിച്ച് പോസ്റ്റർ നിർമ്മിക്കുകയും ഉപന്യാസ രചന മത്സരം സംഘടിപ്പിക്കുകയും ചെയ്തു. ഉപന്യാസ രചന മത്സരത്തിൽ രണ്ടാംവർഷ ബിരുദ വിദ്യാർത്ഥിനിയായ അനുലക്ഷ്മി. സി. എ വിജയിയായി.



St. Thomas College (Autonomous), Thrissur
NSS Units 42 & 144



Martyr's Day

January 30

"Let us salute all those who bore all the torture and pain but never gave up because their nation came first."



@nss_stc_42_144



St. Thomas College (Autonomous), Thrissur
NSS Units 42 & 144



Martyr's Day

January 30

Essay Writing Competition

WINNER

Anulakshmi C A 42-15
BA English and
History
2nd Year



@nss_stc_42_144

ലോക കാൻസർ ദിനം

ഫെബ്രുവരി നാലാം തിയ്യതി ലോക കാൻസർ ദിനത്തോടനുബന്ധിച്ച് പോസ്റ്റർ നിർമ്മിക്കുകയും ഒപ്പം കാൻസർ ദിനത്തോടനുബന്ധിച്ചുള്ള വീഡിയോ നിർമ്മിക്കുകയും ചെയ്തു. കാൻസർ എന്താണെന്നും, അത് വരാനുള്ള സാഹചര്യവും, അത് എങ്ങനെ തടയുമെന്നും, വന്നാൽ എന്തു ചെയ്യണമെന്നും, കാൻസർ വകഭേദങ്ങളെക്കുറിച്ചും, അതിനുള്ള പ്രതിവിധിയെക്കുറിച്ചും വ്യക്തമായി എൻ. എസ്. എസ് വളന്റിയേഴ്സ് പറഞ്ഞ വീഡിയോ യൂട്യൂബിൽ റിലീസ് ചെയ്തു.



ST. THOMAS COLLEGE
(AUTONOMOUS), THRISSUR



NSS UNITS
42 & 144

Remembering the warriors

of cancer on
February 4

World Cancer Day


#CloseTheCareGap



@nss_stc_42_144

അവയർനെസ്സ് വെബിനാർ

എൻ എസ് എസ് യൂണിറ്റും ജെ സി ഐ ത്രിചൂർ പൂരം സിറ്റിയും ചേർന്ന് ജനുവരി മുപ്പതാം തിയ്യതി രാത്രി ഏഴുമണിക്ക് "റോഡ് സേഫ്റ്റി റൂൾസ് ആൻഡ് ട്രാഫിക് അവാർനെസ്സ്" എന്ന പേരിൽ ഓൺലൈൻ വെബിനാർ സംഘടിപ്പിച്ചു. അസിസ്റ്റന്റ് മോട്ടോർ ഇൻസ്പെക്ടർ ഷീബ സി.സി, (ജെ.സി.ഐ) സെൻ ജോബിൻ കുര്യാക്കോസ്, (ജെ.സി ജെ.എഫ്.എം) ജോമിസ് ജോൺ, പ്രോഗ്രാം ഓഫീസർമാരായ പ്രൊഫ. രഞ്ജിത്ത് വർഗീസ്, സോ.വിമല കെ ജോൺ എന്നിവർ പരിപാടിയിൽ പങ്കെടുത്തു . റോഡ് സേഫ്റ്റിയെക്കുറിച്ചും ട്രാഫിക് റൂൾസിനെക്കുറിച്ചും അസിസ്റ്റന്റ് മോട്ടോർ ഇൻസ്പെക്ടർ ഷീബ സി സി സംസാരിച്ചു. എൻ എസ് എസ് വളന്റിയേഴ്സിൽ ട്രാഫിക്കിനെക്കുറിച്ച് കൂടുതൽ അവബോധം സൃഷ്ടിക്കാൻ ക്ലാസ്സ് സഹായകമായി. വളന്റിയേഴ്സ് എല്ലാവരും ഈ വെബിനാറിൽ ആവേശപൂർവ്വം പങ്കെടുക്കുകയും ചെയ്തു.



ഡിബേറ്റ്

ജനുവരി മുപ്പതാം തിയ്യതി എൻ.എസ് എസിന്റെ നേതൃത്വത്തിൽ വളന്റിയേഴ്സിനായി ഓൺലൈൻ വഴി ഡിബേറ്റ് മത്സരം സംഘടിപ്പിച്ചു. അഞ്ചു പേർ അടങ്ങുന്ന നാലു ടീമുകളായി വളന്റിയേഴ്സിനെ തിരിച്ചയിരുന്നു മത്സരം. ഒരു മണിക്കൂർ നീണ്ടു നിന്ന മത്സരത്തിൽ ജെന്ന എയ്ഞ്ചൽ, കീർത്തന, വിനായക് കൃഷ്ണ, അർജ്ജുൻ കൃഷ്ണ, ഹരികൃഷ്ണൻ എന്നിവരടങ്ങുന്ന ടീം വൺ വിജയിച്ചു. വിജയിച്ച വളന്റിയേഴ്സിന് അഭിനന്ദനങ്ങൾ അറിയിച്ചു കൊണ്ട് പോസ്റ്റർ നിർമ്മിച്ചു.



ചോദ്യം ഉത്തരം

NOT ME BUT YOU എന്നത് ആരുടെ പ്രബോധനമാണ്?

സ്വാമി വിവേകാനന്ദന്റെ



അക്ഷരാഗ്നി

- അനുലക്ഷ്മി സി എ (രക്തസാക്ഷി ദിനത്തോടനുബന്ധിച്ച് നടത്തിയ ഉപന്യാസ രചന മത്സരത്തിൽ ഒന്നാം സ്ഥാനം കരസ്ഥമാക്കിയ ഉപന്യാസം)

എന്നിൽ സമൃദ്ധമായ അഹിംസ

"കുഴി വെട്ടി മുടുക വേദനകൾ കുതികൊൾക ശക്തിയിലേക്കു നമ്മൾ "

അദ്യശ്യമായ ചങ്ങലകളാൽ ബന്ധിക്കപ്പെട്ട്, സ്വാതന്ത്ര്യത്തിന്റെ പരകോടിയിൽ ആറാടി ജീവിക്കുന്നു എന്ന് സ്വയം വിശ്വസിച്ചു ,കുടിക്കുന്ന വെള്ളത്തിനും ,ശ്വസിക്കുന്ന വായുവിനും വരെ നാമറിയാത്ത കണക്കിന്റെ കാണാപ്പുറങ്ങൾ മനുഷ്യരാശിക്കു മുൻപിൽ നിലകൊള്ളുമ്പോൾ ബയണറ്റുകൾക്കും, ബോംബുകൾക്കും തകർക്കാനാവാത്ത ആത്മവീര്യത്തോടെ പിടിച്ചുനിൽക്കാൻ മനുഷ്യനെ പ്രാപ്തനാക്കുന്ന ഒരേയൊരു മന്ത്രമാണ് അഹിംസ .

എന്താണ് അഹിംസ എന്നത് അതിന്റെ പൂർണ്ണ അർത്ഥത്തിൽ മനസ്സിലാക്കാൻ മനുഷ്യരാശിക്ക് കഴിഞ്ഞിട്ടുണ്ടോ എന്നത് ഇന്നും പ്രസക്തമായ ഒരു ചോദ്യമായി നിലകൊള്ളുന്നു . "ചിന്ത കൊണ്ടോ, വാക്കുകൊണ്ടോ പ്രവൃത്തികൊണ്ടോ ഒന്നിനെയും വേദനിപ്പിക്കാതിരിക്കുക. അഥവാ മറ്റുള്ളവർക്ക് തന്റെ മേൽ മേൽപ്പറഞ്ഞ രീതിയിൽ വേദനിപ്പിക്കാൻ പ്രചോദനം നൽകത്തക്ക വിധത്തിലുള്ള ദൗർബല്യവസ്ഥ സ്വയം സൃഷ്ടിക്കാതിരിക്കുക ". ഈ ആശയത്തെ അതിന്റെ പൂർണ്ണതയിൽ ആർജ്ജിച്ചവരാണ് സ്വന്തം മണ്ണിൽ ചവിട്ടി നിൽക്കാനുള്ള സ്വാതന്ത്ര്യം പോലും നമുക്ക് നേടി തന്നത്. എന്നാൽ അഹിംസയെ ഹിംസ കൊണ്ട് നേരിട്ട് ആധിപത്യം സ്ഥാപിക്കുമ്പോൾ പരസ്പരം വെട്ടിയും കൊന്നും കണക്ക് തീർക്കലുകൾ തുടരുന്നപ്പോൾ എവിടെ അഹിംസ എന്ന നാം ചിന്തിച്ചു പോകും. "ഒരു പീഡയെറുമ്പിനും വരുത്തരുത്" എന്ന അഹിംസ മാർഗ്ഗത്തിലൂടെ നാം സഞ്ചരിക്കേണ്ട കാലം അതിക്രമിച്ചിരിക്കുന്നു.

എന്താണ് ഞാൻ പാലിക്കുന്ന അഹിംസ എന്ന് ചോദിച്ചാൽ... ആശയങ്ങളെ ആയുധങ്ങളുടെ വായ്ത്തലയിൽ കൊത്തിയെടുക്കുന്ന, സംഗീതംപോലെ ആസ്വദിക്കേണ്ട അന്യ ശബ്ദങ്ങളെ ചതിയിൽ നിശബ്ദമാക്കുന്ന നീതികേടിൽ എന്റെ ആത്മരോഷങ്ങൾക്ക് കവചമാകാൻ അഹിംസ കൂടിയേ തീരൂ. അഹിംസയൊരു സമരായുധമല്ല അതൊരു ജീവിതചര്യയാണ്. കൊല്ലാതിരിക്കൽ മാത്രമല്ല ,അന്യനു നേരെ തൊടാതെ വിഷം പുരട്ടിയ വാക്കും നോക്കും വരെ അഹിംസാ വിരുദങ്ങളാണ്.

"ആദ്യവംശത്തിനടിയറ വയ്ക്കുമോ സൂര്യവംശത്തിൻ രാജസിംഹാസനം "

എന്ന് ചോദിച്ച താടകയെ ചൂണ്ടിക്കാട്ടി "കൊല്ലവളെ " എന്ന് ശ്രീരാമനോടാക്രോശിച്ച മുനിവര്യന്മാർ എന്ത് പാഠമാണ് നമുക്ക് നൽകുന്നത്. എന്തിനേയും സമഭാവനയോടെ കാണാനുള്ള കരുത്താർജ്ജിച്ചു എന്ന് എന്ന് വീമ്പിളക്കുന്ന ഋഷിക്ക് പോലും തന്റെ നേരെയുയരുന്ന വാക്കിനെ ,അത് ചോദിച്ചവരെ നിശബ്ദരാക്കാനുള്ള ആഗ്രഹം ഉടലെടുക്കുമ്പോൾ മനുഷ്യൻ ഇനിയും അഹിംസയെ ഉൾക്കൊണ്ടിട്ടില്ല എന്നത് വെളിവാകുന്നു. എതിർക്കുന്നവരെ എന്നെന്നേക്കുമായി നിശബ്ദരാക്കുന്ന, തന്റെ താൽപര്യങ്ങൾ സ്ഥാപിച്ചെടുക്കാൻ ചുറ്റുമുള്ളതിനെയെല്ലാം നശിപ്പിക്കുന്ന "പ്രണയമില്ലാതെ പ്രാപിക്കുകയും, വിനയമില്ലാതെ പ്രാർത്ഥിക്കുകയും, തിന്നാനല്ലാതെ കൊല്ലുകയും ചെയ്യുന്ന ഏക ജീവി മനുഷ്യനാണ് " അവനെ വെളിച്ചത്തിലേയ്ക്ക് നയിക്കാൻ അഹിംസയ്ക്കേ സാധിക്കൂ എന്ന പൂർണ്ണ ബോധ്യം എനിയ്ക്കുണ്ട്.

"നീതിയേ താങ്ങിടേണ്ട കൈകൾ ഇന്നനീതിക്ക് പാത വെട്ടിടുന്നു "

തെറ്റ് പലകുറി സമൂഹത്തിൽ ആവർത്തിക്കപ്പെടുമ്പോൾ സമ്പത്തിന്റെയും അധികാരത്തിന്റെയും പിൻബലത്തിൽ അനീതി നീതിയായി മാറുമ്പോൾ, വ്യവസ്ഥാപിത സ്ഥാപനങ്ങൾ പൊതുനന്മയുടെ വഴിമാറി വ്യക്തി താൽപര്യങ്ങൾക്കു വേണ്ടി നിലകൊള്ളുമ്പോൾ , ഇരയെ നികൃഷ്ടനായും വേട്ടക്കാരനെ ഉത്കൃഷ്ടനായും ഉദ്ഘോഷിക്കുമ്പോൾ , ഇന്നിന്റെ ലാഭമായ മുപ്പതുവെള്ളി കാശിനു വേണ്ടി പെറ്റമ്മയേയും പിറന്ന മണ്ണിനേയും ഒറ്റി കൊടുക്കുമ്പോൾ "പാപത്തിന്റെ ശമ്പളം മരണമാണെന്ന " വചനത്തിന്റെ അർത്ഥവ്യാപ്തി യിലേക്ക് ചുവടുവയ്ക്കാതെ ഞാനെന്ന വ്യക്തി നീതിയുടെ വഴി തേടുന്നത് എന്റെ സിരകളിലൊഴുകുന്ന അഹിംസാ ബോധം കൊണ്ടാണ്.

അല്ലെങ്കിൽ ഗോവിന്ദചാമിമാർ നമ്മുടെ ജയിലുകളിൽ സുഖവാസത്തിനിരിക്കില്ലായിരുന്നു, ജാതിയുടെയും മതത്തിന്റെയും പേരിൽ ജനങ്ങളെ തമ്മിലടിപ്പിച്ച് അവരുടെ ചോര കൂടിയ്ക്കാൻ കാത്തിരിക്കുന്ന "ചെന്നായ്കൾ " ഈ മണ്ണിൽ വിലസി നടക്കില്ലായിരുന്നു, പൊതുജന സേവനത്തിന്റെ പേരിൽ അധികാരത്തിന്റെ പിന്നാമ്പുറങ്ങളിൽ സ്വന്തം കീഴ വീർപ്പിക്കുന്നവർ ഇവിടെ വാഴില്ലായിരുന്നു. ഞാൻ അഹിംസയിൽ വിശ്വസിക്കുന്നു, അല്ല ജീവിക്കുന്നു. അനീതിയുടെ അന്ധകാരത്തിനു മേൽ നീതിയുടെ വെളിച്ചം പരക്കുമെന്നും,

നമ്മെ അവഗണിച്ചും, പരിഹസിച്ചും, ഒറ്റപ്പെടുത്തിയും തകർക്കാൻ ശ്രമിച്ചാലും തോൽക്കാതിരിക്കാൻ നമുക്ക് കഴിയുമെന്നും ഞാൻ കരുതുന്നത് എന്നിലുള്ള അഹിംസാ ബോധം കൊണ്ടാണ്.

യുദ്ധം കൊണ്ട് ലോകത്തിന് എത്രയോവട്ടം മുറിവേറ്റിരിക്കുന്നു, എത്രയോ സാമ്രാജ്യങ്ങൾ തകർന്നു തരിപ്പണമായിരിക്കുന്നു, ക്രൂരരായ ഭരണാധികാരികളുടെ പേര് ചരിത്രത്തിൽ എത്രയോവട്ടം എഴുതപ്പെട്ടിരിക്കുന്നു, പക്ഷേ അതൊന്നും ശാശ്വതമായിരുന്നില്ല .അണുപ്രസരണത്താൽ തകർന്നടിഞ്ഞ ജപ്പാൻ ലോകത്തിലെ ഏറ്റവും മികച്ച രാജ്യങ്ങളിലൊന്നായി ഉയർത്തെഴുന്നേറ്റിരിക്കുന്നു. ഹിറ്റ്ലറും, മുസ്സോളിനിയുമൊക്കെ ചരിത്രത്തിന്റെ ചവറ്റുകൊട്ടയിലേക്ക് എന്നേ വലിച്ചെറിയപ്പെട്ടവരാണ്.

അപ്പോഴും, നൂറ്റാണ്ടുകൾ പിന്നിടുമ്പോഴും ഒരു അധികാരക്കേസേരയിലും ആലേഖനം ചെയ്യപ്പെടാത്ത "ഒരു പേര് "ലോകമുള്ള കാലത്തോളം മനുഷ്യഹൃദയങ്ങളിൽ എഴുതപ്പെട്ടിരിക്കും. അധികാരത്തിന്റെ അടയാള ദണ്ഡല്ല, മറിച്ച് സബർമതി മുതൽ നവഖാലി വരെ ആ മനുഷ്യൻ കൊണ്ടെത്തിച്ച ദണ്ഡി യാത്രയിലും, ക്വിറ്റ് ഇന്ത്യ പ്രക്ഷോഭത്തിലും ലക്ഷക്കണക്കിന് അനുഗാമികളെ ആവേശം കൊള്ളിച്ച അഹിംസയെന്ന ശാന്തിമന്ത്രം ലോകമെങ്ങും ജ്വലിക്കുന്നത് നമുക്ക് കാണാം. എന്റെ കാഴ്ചപ്പാടിൽ അഹിംസയെന്നാൽ സ്വാതന്ത്ര്യവും, തിരിച്ചറിവും കൂടിയാണ് .ഏതൊരു ജീവിക്കും സ്വതന്ത്രമായി ഈ ഭൂമിയിൽ ജീവിക്കാൻ അവകാശമുണ്ടെന്ന, തനിക്കുള്ള എല്ലാ അവകാശവും എതിരെ നിൽക്കുന്ന വ്യക്തിക്കു മുണ്ടെന്ന തിരിച്ചറിവാണത്. ഓരോ വ്യക്തിക്കും മറ്റൊന്നിനെയും ഉപദ്രവിക്കാതെ ,വിദ്വേഷമുണ്ടാക്കാതെ തന്റെ ആശയത്തിൽ വിശ്വസിക്കാനും ജീവിക്കാനുമുള്ള സ്വാതന്ത്ര്യമാണത്.

" ഞാനൊന്നുമറിഞ്ഞില്ല, പാപമൊന്നും ചെയ്തില്ല ഞാനുറങ്ങുകയായിരുന്നു കിനാവു കാണുകയായിരുന്നു"

എന്ന വരികളിലെ പോലെ ലോകം നേരിടുന്ന അരാജകത്വങ്ങളിൽ തന്റെ ജീവിതം സ്വസ്ഥമാക്കി, ഭാവിയെക്കുറിച്ച് കിനാവു കാണാതെ ലോകത്തെ നന്മയിലേക്ക് നയിക്കാൻ എനിക്കും ബാധ്യതയുണ്ടെന്ന ബോധ്യമാണത്. അഹിംസ എന്ന സത്യത്തെ മുറുകെ പിടിച്ച് നാം ഇനിയും മുന്നോട്ടു പോകുക. പ്രതിസന്ധികളിൽ നാം ആടിയുലയുമ്പോഴും അടിപതറാതെ ലക്ഷ്യത്തിലെത്താൻ അർദ്ധനഗ്നനായ ഫക്കീറിന്റെ സമരായുധമല്ലാതെ മറ്റെന്താണ് നമുക്ക് തുണയാവുക.

"അവനവനാത്മസുഖത്തിനാചരിക്കുന്നവ അപരനു സുഖത്തിനായ് വരേണം"

എന്ന ആശയം പകരുന്ന, മറ്റുള്ളവരെക്കുറിച്ചു കൂടി കരുതലുള്ള ,എല്ലാ പ്രതിസന്ധികളേയും മറികടക്കാനുള്ള കരുത്തുപകരുന്ന മന്ത്രമായ അഹിംസ നമ്മുടെ വാക്കിലും പ്രവൃത്തിയിലും എന്നും നിറഞ്ഞു നിൽക്കട്ടെ.

"വെളിച്ചമേ നയിച്ചാലും... "



ചിന്താവിഷയം:

"ഒഴുകുന്ന ജലവും പാറയും പലപ്പോഴും ഏറ്റുമുട്ടും.
ജയിക്കുന്നത് എപ്പോഴും ജലമായിരിക്കും, അതിന്റെ
ശക്തികൊണ്ടല്ല നിർത്താതെയുള്ള പരിശ്രമത്താൽ."

- ശ്രീ ബുദ്ധൻ -



@nss_stc_42_144